



28 लीटर शराब जब्त
महासमुंद। सरायपाली पुलिस ने साप्ताहिक बाजार के पास एक व्यक्ति से 28 लीटर महुआ शराब जब्त किया गया है। मुखबिर से सूचना मिली थी कि राकेश साहू निवासी वार्ड नं. 07 ताननगर सरायपाली वैदपाली साप्ताहिक बाजार के पास में अवैध रूप से देशी महुआ शराब भारी मात्रा में बिक्री करने के लिए रखा है। पुलिस की टीम ने कार्रवाई करते हुए आरोपी कब्जे से 28 लीटर देशी महुआ शराब कीमत 5600 रुपए को जब्त कर थाना सरायपाली में अपराध धारा 32(2) आबकारी एक्ट के तहत कार्रवाई की है।

महुआ शराब जब्त
महासमुंद। पटेवा पुलिस ने मुखबिर की सूचना पर ग्राम फुलवारी के जंगल रास्ते में एक आरोपी से देशी हाथ भट्टी महुआ शराब जब्त किया है। पुलिस ने बताया कि अमृत जोल्हे पिता नीलकंठ जोल्हे (28) निवासी मानपुर के कब्जे से एक पीला रंग के पांच लीटर क्षमता वाली प्लास्टिक जरकीन में करीबन 4 लीटर हाथ भट्टी निर्मित देशी महुआ शराब भारी हुई कीमत 1200 रुपए को जब्त कर अपराध धारा 34(1) का आबकारी एक्ट का अपराध घटित करना पाये जाने से अपराध कायम कर विवेचना में लिया गया।



बोर्ड के नतीजे आज होंगे जारी

महासमुंद। माध्यमिक शिक्षा मंडल छत्तीसगढ़ द्वारा आयोजित 10 वीं और 12 वीं बोर्ड परीक्षा के नतीजे आज गुरुवार को दोपहर 12.30 बजे जारी किए जाएंगे। बोर्ड के मुताबिक दोनों परीक्षाओं के नतीजे एक साथ जारी किए जाएंगे। बोर्ड के नतीजे ऑफिशियल वेबसाइट रिजल्ट डॉट सीजी डॉट एनआईसी डॉट इन पर भी देखा जा सकता है। बता दें कि विद्यार्थियों के लिए बोर्ड ने हेल्पलाइन नंबर भी जारी किया है। परीक्षा शुरू होने से पहले माशिम की ओर से जारी हेल्पलाइन में विद्यार्थी बोर्ड परीक्षा एवं उससे संबंधित समस्याओं पर बात करते हैं। विषय विशेषज्ञ, मनोचिकित्सक और दूसरे अधिकारी विद्यार्थियों की समस्या सुनते हैं और उन्हें मार्गदर्शन दे रहे हैं।

नाली को किया डायवर्ट और लिया पानी का सैंपल, आज आएगी रिपोर्ट

हरिभूमि न्यूज >>> महासमुंद

शहर से निकलने वाले गंदे पानी का उचित निपटान नहीं होने से खुजली, डायरिया जैसी बीमारियों से जूझ रहे ग्राम तुमाडबरी के ग्रामीणों की शिकायत पर प्रशासन बुधवार को तत्काल सुध लेते हुए पालिका सीएमओ सहित अन्य विभागीय अफसर निरीक्षण के लिए पहुंचे। ग्रामीणों से चर्चा के बाद नाली के पानी का रुख दूसरी ओर किए जाने पर सहमति बनी और मौके पर पीएचई कर्मियों ने पानी का सैंपल भी ले गए। जिसकी रिपोर्ट आज आने पश्चात जल स्रोतों का उपचार किया जाएगा।

बता दें कि ग्राम पंचायत परसदा (ब) का

ग्रामीणों से चर्चा के बाद नाली के पानी का रुख दूसरी ओर किए जाने पर बनी सहमति

बदहजमी की शिकायत
मौके पर पहुंचे हरिभूमि प्रतिनिधि को तुमाडबरी के ग्रामीण राजेश यादव, श्रीमती रूपा यादव, श्रीमती रमला यादव ने बताया कि पानी के दूषित होने के साथ ही झाम भी बड़ी मात्रा में निकल रहा है। यहां के दो बोर का यहीं हाल है, जिससे बदहजमी की शिकायत बढ़ गई है। नाली के गंदे पानी की वजह से पेसा हो रहा है। इसलिए, उन्हें दूर से पेयजल लाना पड़ रहा है।



नाली को किया गया डायवर्ट
नपा महासमुंद सीएमओ टॉमसन रात्रे ने बताया कि शिकारत के बाद फिलहाल नगर से आने वाले पानी को डायवर्ट कर दिया गया है। पानी पूरी तरह सूख जाएगा, तब पता चलेगा कि पानी के दूषित होने का असली वजह क्या है? वैसे पीएचई विभाग की ओर से पानी का सैंपल लिया गया है। गुरुवार को पानी की जांच रिपोर्ट आ जाएगी। इसके बाद उचित कार्रवाई की जाएगी।

तुमाडबरी आश्रित ग्राम है। तुमाडबरी के वार्ड 10 में लगभग 75 परिवार निवास करते हैं, जहां दो बोर व

एक हैंडपंप लगा है। गांव के तालाब में महासमुंद नगरपालिका के वार्ड क्रमांक 4 व 5 का गंदा पानी

नालियों के माध्यम से गिरता है। गंदे पानी की वजह से जलस्रोत के दूषित होने से गांव में लगे बोर व



हैंडपंप से बदबूदार व गंदा पानी निकल रहा है। इस दूषित जल की वजह से बीमारी को लेकर ग्रामीणों ने सरपंच के साथ मिलकर नगरपालिका सीएमओ से शिकायत की है, लेकिन कोई समाधान नहीं निकला। लेकिन, कोई कार्रवाई नहीं होने पर उन्हें कलेक्ट्रेट का दरवाजा खटखटाना पड़ा। सरपंच वीरेंद्र चंद्राकर के साथ ग्रामीणों का कहना है कि गंदे पानी की वजह से उन्हें खुजली, डायरिया जैसी बीमारी का सामना करना पड़ रहा है। साफ पानी के लिए उन्हें भटकना पड़ रहा है।

विडंबना: खेल विभाग से चार महीने पहले जारी हो चुकी राशि

छग ओलंपिक के विजेताओं को अब तक नहीं मिली इनाम राशि

हरिभूमि न्यूज >>> महासमुंद

छत्तीसगढ़िया ओलंपिक के विजेताओं को पुरस्कार राशि साल भर बीतने के बाद भी अब तक नहीं मिली है। जबकि, खेल विभाग द्वारा चार माह पूर्व ही पुरस्कार की राशि नगरीय निकाय के लिए क्लस्टर महासमुंद पालिका सहित पांच जनपदों को दिया जा चुका है। बीते चार महीने से जिले के पांचों जनपद सहित पालिका द्वारा पुरस्कार की राशि वितरित नहीं की गई है। विजेता खिलाड़ी इसकी बात जोहते बैठे हैं।

मालूम हो कि छग शासन ने विलुप्त हो रहे पारंपरिक खेलों को संजोने के लिए छत्तीसगढ़िया ओलंपिक की शुरुआत की थी। जिसमें गेड़ी, पिटुल, बॉलीबॉल,



अब तक नहीं मिला पुरस्कार
तुमगांव चौक महासमुंद निवासी रमेशचंद्र राय, कुंती साहू, दीपक आदि ने बताया कि एक साल के करीब होने को है और अब तक उन्हें पुरस्कार राशि नहीं मिल पाई है।

कबड्डी, खो-खो, फुगड़ी सहित कुल 16 खेलों का आयोजन किया गया। छत्तीसगढ़ सरकार ने पंचायत

स्तर से राज्य स्तर तक छत्तीसगढ़िया ओलंपिक का आयोजन किया था, जिसमें बड़ी

संख्या में गांव व कस्बों के खिलाड़ियों ने राज्य स्तर पर खेलने व प्रतिभा दिखाने का अवसर मिला। सरकार द्वारा ने ब्लॉक, क्लस्टर स्तर से विजेताओं को नगद राशि देकर प्रोत्साहित करने व सम्मान देने की भी परंपरा रह्यी। क्लस्टर नपा महासमुंद और जिले के पांच जनपद पंचायतों को आयोजन का जिम्मा सौंपा गया। इन खेलों में विजेताओं को प्रथम पुरस्कार 1000 रुपए, द्वितीय 750 तथा तृतीय पुरस्कार 500 रुपए की राशि खिलाड़ियों को दी जानी है। इसके लिए खेल विभाग से नपा महासमुंद और सभी जनपदों को 51 लाख 84 हजार रुपए की राशि जारी कर दी गई है। लेकिन, विजेताओं को अब तक राशि का वितरण नहीं किया गया है।

खातों को सत्यापन किया जा रहा

महासमुंद नपा सीएमओ टॉमसन रात्रे ने बताया कि खातों का सत्यापन किया जा रहा है। लोकसभा चुनाव में व्यस्तता के कारण विजेताओं को पुरस्कार राशि वितरण में देरी हुई है। लेकिन, अब सभी विजेताओं को जानकारी, खाता सत्यापन आदि के आकड़े दुरुस्त करने के निर्देश दिए गए हैं। शीघ्र ही क्लस्टर स्तर के सभी विजेताओं को राशि जारी कर दी जाएगी।

मौसम ने ली करवट, तापमान 7 डिग्री लुढ़का



हरिभूमि न्यूज >>> महासमुंद

मंगलवार को मौसम ने करवट ले ली है। मौसम बदलने से लोगों ने भीषण गर्मी से राहत की सांस ली है। बुधवार को जिले के अधिकतम तापमान में 7 डिग्री की गिरावट आई

है। आगामी 3 दिनों में अधिकतम तापमान में 2 से 3 डिग्री की क्रमिक गिरावट हो सकती है। खराब मौसम के कारण कटाई मिंजाई कर चुके किसान धान को सहेजने लगे हैं। रविवार और सोमवार को जिले का तापमान 42 डिग्री पार हो गया

खराब मौसम ने उड़ाई किसानों की नींद, धान को सहेजने में जुटे

था। मंगलवार की सुबह आसमान पर बादल छाने तथा अंधड़ बारिश से तापमान में खासी गिरावट आ गई। शाम 7 बजे फिर गरज-चमक, तेज हवाओं के साथ हल्की बारिश हुई। इधर, लगातार खराब मौसम ने किसानों की नींद उड़ा दी है। मंगलवार को सुबह से ही बारिश का सिलसिला शुरू हो गया था। खुले में पड़े कई किसानों के धान भीग गए, वहीं खेतों में खड़ी फसल चटाई की तरह जमीन जमीन पर बिछ गई है। मौसम को देखते हुए किसान अधपके धान की भी कटाई कर रहे

हैं। बताया गया है है कि कि आगे भी मौसम ऐसा ही रहेगा।

आगे भी मौसम खराब

मंगलवार की शाम हुई बूंदबांंदी थम गई। लेकिन, बुधवार सुबह से बदली के कारण किसान सहमे रहें। धान की फसल की कटाई करने के लिए तैयार किसानों को दोहरा झटका लगा। बताया गया है कि आगे भी कुछ दिनों तक मौसम खराब रहेगा। साल वैसे भी फसल कमजोर है, बारिश से उत्पादन और कम होने की आशंका है।

बारिश होने की संभावना

मौसम विभाग से प्राप्त जानकारी के अनुसार उत्तर आंतरिक उड़ीसा से छग एवं मध्यप्रदेश होते हुए दक्षिण पूर्व स्थान तक एक द्रोणिका समुद्र तल से 0.9 किमी की ऊंचाई पर स्थित है।

एक अन्य द्रोणिका पूर्वी विदर्भ से तेलंगाना और आंतरिक कर्नाटक होते हुए तमिलनाडु तक 1.5 किमी की ऊंचाई पर मौजूद हैं। इसके प्रभाव से प्रदेश के एक दो स्थानों पर हल्की वर्षा होने की संभावना है।

कोडार बांध के पास हाथी ट्रेस वन विभाग ने किया अलर्ट



हरिभूमि न्यूज >>> महासमुंद

जिले के कोडार बांध के पास रात्रि के समय वहागीरों ने एक दंतैल हाथी देखा गया है। जिसकी सूचना पर वन विभाग ने आसपास के इलाके के लिए अलर्ट जारी किया है। विभाग से मिली जानकारी के मुताबिक कल सुबह कोसरंगी के आसपास देखे गए हाथी की ताजा लोकेशन कोडार के आसपास मिली है वहीं बारिश

की वजह से तुरंत लोकेशन पता नहीं चल पा रहा है, लेकिन कल रात 8 बजे कोडार के आसपास कुछ लोगों ने दंतैल को देखा। वन कर्मियों ने उसका मूवमेंट एनएच पार कर बिरबिरा, मालीडीह, फुसराडीह, सिरपुर, तालाझर, केशलडीह की ओर बताया है एवं वह सिरपुर की पट्टी ओर पहुंच जाएगा। इसे लेकर सिरपुर क्षेत्र के कई ग्रामों में अलर्ट किया गया है।

रसीले फलों से लेकर आम की खुशबू लोगों को कर रही अपनी ओर आकर्षित

भीषण गर्मी के बीच सजा फलों का बाजार, आम के दाम में उछाल

हरिभूमि न्यूज >>> महासमुंद

भीषण गर्मी के बीच इन दिनों फलों का बाजार सज गया है। रसीले फलों से लेकर आम की खुशबू लोगों को अपनी ओर आकर्षित कर रही है। बेहतर आवक के बाद भी फलों के दाम में उछाल है। फल व्यवसायियों के मुताबिक बाजार में तो हर मौसम में सामान्य रूप से फलों की आवक बनी रहती है, लेकिन इन दिनों भीषण गर्मी के बीच रसीले फलों की बेहतर आवक के बाद भी दामों में भारी उछाल है। बाजार में फलों में अंगूर, मौसंबी, संतरा, तरबूज, खरबूज, केला, सेव, आम,

अनानास, नारियल सहित अन्य फलों की गातार आवक महाराष्ट्र, आंध्रप्रदेश व अन्य देशों से पहुंच रही है। महाराष्ट्र नासिक से अंगूर की आवक अधिक है। मौसंबी, संतरा नागपुर से तो आम आंध्रप्रदेश से मंगाई जा रही है।

देशी पके आम बाजार दर से पहुंचेंगे। वहीं आगामी दिनों में आसपास के क्षेत्र से देशी आम की आवक भी शुरू होने का अनुमान लगाया जा रहा है। देशी कच्चे आम की आवक बनी हुई है। वहीं अन्य देशी फलों की भी बेहतर आवक से फल बाजार गुलजार है। स्थायी अस्थायी फल दुकानों के अलावा



चलित फल दुकान से भी बेहतर खरीदी हो रही है। बताया गया कि फलों की आवक बढ़ने से दाम सामान्य हो पाएंगे। इन दिनों लोगों के बीच आम की मांग अधिक बताई गई है। फलों के राजा आम की

आवक वैसे तो मार्च माह में शुरू हो गई थी, लेकिन इन दिनों आवक बढ़ी है। बताया गया कि मौसम के उतार-चढ़ाव का असर फलों पर भी पड़ा है। शहर सहित ग्रामीण इलाकों में बाजार में आसपास के बाड़ियों से

भी तरबूज, खरबूज, ककड़ी, खीरा बड़ी मात्रा में पहुंच रहे हैं।

रसीले फलों की अधिक मांग

अंवल में वैवाहिक आयोजनों के दौरान फलों की मांग लोगों के बीच अधिक थी। फल व्यवसायियों ने बताया कि गर्मी में लोगों के बीच रसीले फलों की मांग अधिक बनी हुई है। आम 100 से 150 रुपए किलो तक बिक रहा है। वहीं अंगूर 40 से 50 रुपए किलो व अन्य फलों के दाम भी सामान्य से अधिक हैं।

गर्मी में बढ़ जाती है परेशानी

फल व्यवसाइयों का कहना है कि अभी आम की आवक कम है। लेकिन, लोगों की डिमांड ज्यादा है। इसलिए दामों में थोड़ा उछाल है। भीषण गर्मी के चलते आम को रखने में परेशानी है। क्योंकि, जल्दी खराब होने से नुकसान उठाना पड़ता है। जरूरत के हिसाब से फलों की बिक्री करते हैं।

अचारी आम

सबजी विक्रेताओं ने बताया कि अचारी आम की डिमांड बढ़ गई है। अभी बाजार में 30 से 40 रुपए किलो है। वहीं आम काट कर देने पर 50 रुपए तक है। उनका कहना है कि इस वर्ष बार-बार बदलते मौसम के साथ आम फसल भी प्रभावित हुआ। अभी स्थानीय आवक नहीं है। कुछ दिनों में दाम में राहत मिलने की उम्मीद जताई है।

हरिभूमि

पाठक सूचना

महासमुंद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9981131365, 9098324969

किरण देव बोले- सभी 11 सीटों पर खिलेगा कमल, बैज ने कहा- भाजपा से ज्यादा सीटें जीतेंगे

हरिभूमि न्यूज ►► रायपुर

प्रदेश में तीसरे चरण में सात सीटों पर मतदान के साथ ही प्रदेश में 11 सीटों पर चुनाव पूरा हो गया है। इसी के साथ अब भाजपा और कांग्रेस के दावे भी सामने आ रहे हैं। भाजपा के प्रदेशाध्यक्ष किरण देव ने जहां सभी 11 की 11 सीटें जीतने का दावा किया है, वहीं कांग्रेस के भी प्रदेशाध्यक्ष दीपक बैज का कहना है, कांग्रेस इस बार भाजपा से ज्यादा सीटें जीतेगी।

भाजपा के प्रदेश अध्यक्ष किरण सिंह देव ने तीसरे चरण के पूर्ण हुए मतदान के बाद भाजपा को अभूतपूर्व जनसमर्थन मिलने का विश्वास व्यक्त करते हुए कहा, बस्तर, कांगेर, राजनांदगांव और महासमुंद में पहले और दूसरे चरण के मतदान में भाजपा को अपना भरपूर आशीर्वाद देने के बाद

तीसरे चरण के मतदान के बाद भाजपा-कांग्रेस के प्रदेशाध्यक्षों का अपना-अपना दावा



कांग्रेस के पक्ष में दिखा माहौल : दीपक बैज

तीसरे चरण के मतदान के बाद प्रदेश कांग्रेस अध्यक्ष दीपक बैज ने मतदाताओं का आभार व्यक्त करते हुए कहा, छत्तीसगढ़ की जनता ने भीषण गर्मी की परवाह नहीं करते हुए अपने लोकतांत्रिक कर्तव्य को मतदान करके निभाया यह छत्तीसगढ़ के मतदाताओं की अपने प्रजातांत्रिक अधिकारों के प्रति जागरूकता को दिखाता है। तीसरे चरण के साथ ही राज्य के सभी 11 लोकसभा सीटों पर मतदान पूरा हो गया है। उनका कहना है, कांग्रेस भाजपा से ज्यादा सीटें जीत रही है। श्री बैज ने कहा, जनता ने महंगाई, बेरोजगारी, वादखिलाफी के विरोध मतदान किया। आज मतदान हुए सभी 7 लोकसभा क्षेत्रों में कांग्रेस के पक्ष में रूझान साफ दिख रहा था। लोग मोदी सरकार की विदाई के लिए भीषण गर्मी में अपने घरों से निकलकर मतदान केन्द्रों तक आये और कांग्रेस के पक्ष में मतदान किया।

अब दुर्ग, रायपुर, बिलासपुर, कोरबा, रायगढ़, जांजगीर- चांपा और सरगुजा लोकसभा की जनता-जनार्दन ने पूरे छत्तीसगढ़ के विकास के लिए भाजपा के पक्ष में भारी संख्या

खबर संक्षेप

भाजपा ने महिलाओं को ठगा नहीं निकली मतदान करने
रायपुर। समाजवादी पार्टी के प्रदेश अध्यक्ष नवीन गुप्ता ने कहा, विधानसभा चुनाव के दौरान सभी महिलाओं को महतारी वंदन योजना का लाभ देने की घोषणा भाजपा ने की थी। सरकार बनने के बाद केवल गरीब महिलाओं को इसका लाभ दिया गया। लोकसभा चुनाव में शहर की चार विधानसभा सीटों पर कम मतदान महिलाओं की नाराजगी को बयां कर रही है। महिलाएं अपने घर से वोट करने नहीं निकली। उन्होंने कहा, 15 साल सत्ता में रही भाजपा सरकार जनता के हित में मुलभूत सुविधाओं पर कोई काम नहीं किया। अब फिर सत्ता में आकर जनता को गुमराह कर रही है, इसलिए छत्तीसगढ़ की जनता लोकसभा चुनाव में भाजपा की सफाया करने वाली है।

राज्य प्रवर्तित योजनाओं के लिए राशि जारी, हिसाब भी मांगा
रायपुर। राज्य शहरी विकास अभिकरण (सूडा) ने प्रदेश के नगरीय निकायों से कहा है कि राज्य प्रवर्तित योजनाओं के तहत स्वीकृत विभिन्न निर्माण कार्यों की किस्तों में राशि जारी की जा रही है, लेकिन साथ ही उपयोगिता प्रमाणपत्र सहित भुगतान का हिसाब भी देने कहा गया है। सूडा ने इस संबंध में प्रदेश के सभी नगर निगम आयुक्त, सभी मुख्य नगरपालिका अधिकारी नगरपालिका और नगर पंचायतों से कहा है कि वे उपयोगिता प्रमाणपत्र दें, जिसमें भुगतान संबंधी अपडेटेड जानकारी, वित्तीय स्थिति, निर्माण कार्य की भौतिक प्रगति, कार्यादेश की प्रति, पूरे हो चुके या प्रारंभित कार्यों के जियो टेक्ड सत्यापित फोटोग्राफ्स, जिसमें समय व दिनांक हो। स्वीकृत सूची का सरल क्रमांक के साथ कार्य का नाम एवं लागत भी बतानी होगी। ये भी कहा गया है कि उपयोगिता प्रमाणपत्र मिलने के बाद ही अगली किस्त जारी की जाएगी।

शराब की अवैध बिक्री कोचिया गिरफ्तार
रायपुर। शराब की अवैध रूप से बिक्री करते एक कोचिया को पुलिस ने गिरफ्तार किया है। गोबरा नवापारा पुलिस को सूचना मिली कि पहलाव कोसरे निवासी सतनामीपारा शराब की अवैध बिक्री कर रहा है। इस सूचना पर पुलिस उसके कब्जे से 10 पौवा शोले देशी मसाला शराब जब्त की है, जिसकी कीमत 11 सौ रुपए है। इस मामले में आरोपी के विरुद्ध आबकारी एक्ट के तहत अपराध पंजीबद्ध किया है।

अकारण विवाद-मारपीट पत्थर से किया वार
रायपुर। सीएसईबी कॉलोनी गूढ़ियारी में बिट्टू नामक एक युवक ने प्राथी प्रमोद जेधेल निवासी कृष्णानगर गूढ़ियारी से बिना कारण विवाद करते हुए उसके साथ मारपीट की तथा पत्थर से वार कर फरार हो गया। इससे उसे चोट आई है। प्राथी की रिपोर्ट पर पुलिस ने इस मामले में आरोपी के विरुद्ध धारा 294, 506, 323 के तहत अपराध पंजीबद्ध किया है।

कार की टक्कर से घायल बाइक सवार की मौत
रायपुर। कार की टक्कर से घायल बाइक सवार की अस्पताल में इलाज के दौरान मौत हो गई। घटना 6 मई को देपहर 12.30 बजे माना बस्ती नहर पुलिया के पास की है। घटना के दिन कार क्रमांक-04 केवाय-9775 के चालक ने लापरवाही व तेज गति से कार चलाते हुए बाइक सवार तीन लोगों को टक्कर मार दी थी, जिससे संजू निर्वास निवासी रोटरी नगर हीरापुर की उपचार के दौरान अस्पताल में मौत हो गई। इस घटना में बाइक पर सवार इरफान और अरिफ को भी चोटें आई हैं।

शहर की चारों सीटों पर मतदान रहा धीमा, वोटर घरों ने नहीं निकले

बृजमोहन और विकास के विधानसभा क्षेत्र के मतदाताओं में उत्साह कम

हरिभूमि न्यूज ►► रायपुर

रायपुर लोकसभा में मतदान का प्रतिशत पिछले चुनाव से भी एक-दो प्रतिशत कम रहने का अनुमान है। निर्वाचन द्वारा शाम तक के जारी आंकड़े को देखा जाए, तो शहर की चारों सीटों में आधे से कुछ अधिक मतदाताओं ने अपने मताधिकार का प्रयोग किया है। बृजमोहन अग्रवाल के दक्षिण विधानसभा सीट और विकास उपाध्याय के पश्चिम विधानसभा क्षेत्र में मतदाताओं में उत्साह नहीं दिखा। यहां 50 प्रतिशत से कुछ अधिक मतदाताओं ने वोट डाला है। वोटिंग प्रतिशत विधानसभा चुनाव से कम है।

रायपुर लोकसभा के 9 विधानसभा क्षेत्र में हुए मतदान में शहर की चारों सीटों पर कम मतदान ने दोनों दलों के प्रत्याशियों को निराश किया है। वहीं धरसीवा विधानसभा में सर्वाधिक वोटिंग हुई है। यहां पर ग्रामीण क्षेत्रों में मतदाताओं ने बड़ चढ़कर हिस्सा लिया। यहां मतदान का प्रतिशत 72 से अधिक रहा है। यहां पर ग्रामीण क्षेत्रों के माहौल के आधार पर दोनों पार्टी अपने पक्ष में होने का अनुमान लगा रही हैं। शहर के उत्तर और ग्रामीण में भी विधानसभा की तरह ही कम मतदान हुआ। यहां पर मतदाताओं में उत्साह नहीं दिखा। भाटापारा विधानसभा जिस पर कांग्रेस का कब्जा है, वहां पर 66 प्रतिशत के लगभग वोटिंग हुई है। आरंग, अभनपुर और बलौदाबाजार सीट पर मतदान का प्रतिशत पिछले चुनाव के बराबर था।

रायपुर लोकसभा में शाम 5 बजे तक मतदान प्रतिशत

रायपुर – 61.25 प्रतिशत
अमनपुर – 67.58 प्रतिशत
आरंग – 67.99 प्रतिशत
बलौदाबाजार – 68.66 प्रतिशत
भाटापारा – 65.91 प्रतिशत
धरसीवा – 72.61 प्रतिशत
रायपुर ग्रामीण – 52.83 प्रतिशत
रायपुर सिटी उत्तर – 53.44 प्रतिशत
रायपुर सिटी दक्षिण -57.23 प्रतिशत
रायपुर सिटी पश्चिम – 50.08 प्रतिशत

अन्य 6 लोकसभा के विधानसभावार आंकड़े कुछ इस प्रकार

बिलासपुर – 60.05 प्रतिशत
बेलतरा – 61.69 प्रतिशत
खिलासपुर – 54.57 प्रतिशत
खिला – 63.80 प्रतिशत
कोटा – 58.60 प्रतिशत
लोरमी – 62.77 प्रतिशत
मस्तुरी – 53.40 प्रतिशत
मुंगेली – 63.17 प्रतिशत
तखतपुर – 63.12 प्रतिशत
दुर्ग – 67.33 प्रतिशत
अहिंवारा – 68.48 प्रतिशत
बैमनरा – 71.33 प्रतिशत
मिलाई नगर – 59.86 प्रतिशत
दुर्ग सिटी – 63.78 प्रतिशत



दुर्ग ग्रामीण – 69.49 प्रतिशत
नवागढ़ – 68.02 प्रतिशत
पाटन – 71.23 प्रतिशत
साजा – 69.01 प्रतिशत
वैशाली नगर – 63.84 प्रतिशत
जांजगीर चांपा – 62.44 प्रतिशत
अकलतरा – 62.12 प्रतिशत
मिलाईगढ़ – 64.23 प्रतिशत
चंद्रपुर – 64.50 प्रतिशत
जैजैपुर – 60.42 प्रतिशत
जांजगीर चांपा – 68.45 प्रतिशत
कसडील – 62.16 प्रतिशत
पामगढ़ – 60.90 प्रतिशत
सक्ती – 56.27 प्रतिशत

कोरबा – 70.60 प्रतिशत
बैकुण्ठपुर – 76.65 प्रतिशत
भरपुर सोनहत – 79.90 प्रतिशत
कटघोरा – 70.29 प्रतिशत
कोरबा – 58.03 प्रतिशत
मनेंद्रगढ़ – 67.83 प्रतिशत
मरवाही – 71.46 प्रतिशत
पाली तनाखार – 76.49 प्रतिशत
रामपुर – 68.44 प्रतिशत
रायगढ़ – 75.84 प्रतिशत
धरमजयगढ़ – 81.76 प्रतिशत
जशपुर – 72.55 प्रतिशत
खरसिया – 79.97 प्रतिशत
कुनकुरी – 76.14 प्रतिशत

लैलुंगा – 80.89 प्रतिशत
पत्थलगंव – 75.65 प्रतिशत
रायगढ़ – 71.67 प्रतिशत
सारंगढ़ – 70.79 प्रतिशत
सरगुजा – 74.17 प्रतिशत
अंबिकापुर – 70.46 प्रतिशत
भटगांव – 73.98 प्रतिशत
लुंड्रा – 75.62 प्रतिशत
प्रतापपुर – 77.73 प्रतिशत
प्रेमनगर – 74.66 प्रतिशत
रामानुजगंज – 72.96 प्रतिशत
सामरौ – 76.37 प्रतिशत
सीतापुर – 71.93 प्रतिशत

कलेक्टर-एसएसपी ने किया मतदान

हरिभूमि न्यूज ►► रायपुर

कलेक्टर एवं जिला निर्वाचन अधिकारी डॉ. गौरव सिंह सोमवार को बीपी पुजारी स्कूल मतदान केंद्र पहुंचे और सबसे पहले मतदान किया। उनके साथ उनकी पत्नी डॉ. सुनीता सिंह ने भी वोट दिया। मतदान के बाद दोनों ने स्याही लगी उंगली दिखाते हुए फोटो खिंचाई और इसे सोशल मीडिया में वायरल कराते हुए सभी मतदाताओं से मतदान करने की अपील की।

एसएसपी ने पत्नी संग किया मतदान : वरिष्ठ पुलिस अधीक्षक संतोष सिंह ने पत्नी वंदना सिंह के साथ सिविल लाइंस के जल संसाधन विभाग स्टेट डाटा सेंटर में बने मतदान केंद्र में पहुंचकर मतदान किया। इस दौरान उन्होंने सेल्फी भी ली, जिसे सोशल मीडिया पर पोस्ट करते हुए मतदाताओं से मतदान प्रक्रिया में बढ़-चढ़ कर भाग लेने की अपील की।



महापौर देबर ने सपत्नीक किया मतदान

तीसरे चरण के लिए मंगलवार को हुए मतदान में महापौर एजाज देबर होलीकॉस स्थित अपने पोलिंग बूथ में सपत्नीक वोट डालने पहुंचे। इस मौके पर श्री देबर ने शहर की जनता से अधिक से अधिक संख्या में वोट डालने की अपील की। रायपुर लोकसभा से कांग्रेस प्रत्याशी विकास उपाध्याय और भाजपा प्रत्याशी बृजमोहन अग्रवाल सहित 38 प्रत्याशी चुनाव मैदान पर हैं।



हरिभूमि न्यूज ►► रायपुर

प्रदेश कांग्रेस मुख्यालय में संचार विभाग के विवादों आई राधिका खेड़ा ने अंततः भाजपा प्रवेश कर लिया। लोकसभा चुनाव में तीसरे चरण के लिए मतदान के बीच कांग्रेस की पूर्व राष्ट्रीय मीडिया समन्वयक राधिका खेड़ा दिल्ली में पार्टी मुख्यालय में भाजपा में शामिल हुईं।

उल्लेखनीय है कि 30 अप्रैल को हुए विवाद के बाद से यह प्रकरण एक सप्ताह तक चला। मामले में आरोप-प्रत्यारोप के दौर के बाद कांग्रेस के बड़े नेताओं ने मामले में राधिका खेड़ा को ही जिम्मेदार माना है। मामले में टीएस सिंहदेव ने कहा, उन्हें समन्वय बनाने भेजा गया था। राधिका खेड़ा के बीजेपी ज्वाइन करने पर छत्तीसगढ़ के पूर्व मुख्यमंत्री भूपेश बघेल ने निशाना साधा। उन्होंने कहा कि डील तो हुई है और कितने की डील हुई है, ये राधिका खेड़ा बताएं। ज्ञात हो कि राधिका ने पार्टी से इस्तीफा

राधिका ने खुद एक गलती की- सिंहदेव

पूर्व उपमुख्यमंत्री और कांग्रेस नेता टीएस सिंहदेव ने कहा, राधिका ने खुद व्यवस्था की एक गलती की। जब हमारे देश के मीडिया अध्यक्ष आ रहे थे, तब उनके कार्यक्रमों को गुपचुप तरीके से व्यक्तिगत तौर पर जाकर सारे मीडिया हाउस में समय तय कर लिया। अब अपनी बात को दबाने के लिए उन्होंने ये प्रचारित किया कि मेरे साथ ऐसा हुआ, ये हुआ।



देकर सोमवार को सुशील आनंद शुक्ला समेत कांग्रेस के अन्य नेताओं पर गंभीर आरोप लगाए थे। वहीं मंगलवार को भाजपा में शामिल हो गईं, जिसके बाद राधिका खेड़ा पर भी कई सवाल खड़े किये जा रहे हैं।

प्रदेश कांग्रेस संचार विभाग के अध्यक्ष सुशील आनंद शुक्ला के वकील संदीप दुबे ने राधिका खेड़ा को मानहानि का कानूनी नोटिस जारी किया है। उन्होंने यह नोटिस उनके व्हाट्सएप, ई-मेल और डाक के पते पर भेजा है। नोटिस में कहा गया है कि इतका जवाब 15 दिन में दें, अन्यथा उच्च न्यायालय में मानहानि का प्रकरण दर्ज कराया जाएगा।

बीजेपी नेताओं की मानसिक स्थिति ठीक नहीं

वहीं मुख्यमंत्री विष्णुदेव साय ने कांग्रेस नेताओं को विलुप्त प्रजाति का बता दिया है। भूपेश बघेल ने इस पर पलटवार करते हुए कहा कि मुख्यमंत्री मतदाताओं को श्रद्धांजलि दे रहे हैं, बीजेपी के नेताओं की मानसिक स्थिति ठीक नहीं है।

सुशील ने राधिका को मेजा मानहानि का नोटिस

प्रदेश कांग्रेस संचार विभाग के अध्यक्ष सुशील आनंद शुक्ला के वकील संदीप दुबे ने राधिका खेड़ा को मानहानि का कानूनी नोटिस जारी किया है। उन्होंने यह नोटिस उनके व्हाट्सएप, ई-मेल और डाक के पते पर भेजा है। नोटिस में कहा गया है कि इतका जवाब 15 दिन में दें, अन्यथा उच्च न्यायालय में मानहानि का प्रकरण दर्ज कराया जाएगा।

बीते साल 137 योजनाएं आई थीं सालभर में, पहली बार 2022 में रिकॉर्डतोड़ 273 नई योजनाएं हुई थीं लांच

रियल एस्टेट में नई योजनाओं की रफ्तार धीमी, चार माह में रेरा में 60 का ही पंजीयन

हरिभूमि न्यूज ►► रायपुर

रियल एस्टेट में मंदी का दौर चल रहा है। इस साल भी नई योजनाओं की रफ्तार काफी धीमी है। इस साल अब तक चार माह में 60 नई योजनाओं का ही पंजीयन रेरा में हुआ है। वैसे बीते साल भी बहुत मंदी रही है, क्योंकि 137 नई योजनाओं ही आईं, जबकि 2022 में रिकॉर्डतोड़ 273 योजना लांच हुई थीं। इधर जो नई योजनाएं आ रही हैं, उसमें देखने वाली बात यह है कि ज्यादातर योजनाओं में जो घर बन रहे हैं, उनमें महंगे घरों पर ज्यादा फोकस है।

पूरे देश में उच्च वर्ग की खरीदारी में इजाफा हुआ है। इसी के साथ गरीब तबका भी खरीदारी के मामले में आगे हैं। मध्य वर्ग की खरीदारी कम हुई है। अब यह वर्ग सोच समझकर ही खर्च कर रहा है। सबसे ज्यादा पैसे खर्च करने वाला उच्च वर्ग ही है। यही वजह है कि अब रियल एस्टेट में भी इसी वर्ग को ध्यान में रखकर ज्यादातर घर बन रहे हैं। 2021 में कोरोना के बाद रियल एस्टेट में लोहारी सीजन में बहुत घर बिके। करीब छह सौ करोड़ का कारोबार हुआ है। इस कारोबार की रफ्तार ने पहले ही अहसास

चार माह में 60 योजनाएं

नए साल 2024 में चार माह में अब तक 60 नई योजनाओं का पंजीयन रेरा में हुआ है। पहले माह जनवरी में महज 8 नई योजनाएं आईं। इसके बाद फरवरी में 18, मार्च में 14 और अप्रैल में 20 नई योजनाओं का पंजीयन हुआ है। अब आने वाले समय में योजनाओं की रफ्तार और धीमी पड़ने की संभावना है, क्योंकि अब प्रदेश भर में जमीनों की कीमत 30 फीसदी बढ़ गई है। कांग्रेस सरकार ने जमीनों की कीमत में 30 फीसदी की छूट दी थी जो अब अप्रैल से समाप्त हो गई है।

करा दिया था कि आने वाला साल रियल एस्टेट के लिए बड़ा अच्छा साल होने वाला है। यह 2022 में देखने को भी मिला। इस साल बड़ा कारोबार हुआ। साल भर में हजार करोड़ से ज्यादा के मकान बिके।



2022 में बना रिकॉर्ड

रियल एस्टेट से जुड़ी हर योजना को अब रेरा से मंजूरी लेनी पड़ती है। चाहे वह सरकारी योजना हो या फिर निजी योजना उनको रेरा में पंजीयन के बिना प्रारंभ नहीं किया जा सकता है। रेरा

में जब फरवरी 2018 से पंजीयन प्रारंभ हुआ तो यही साल ऐसा रहा, जिसमें रिकॉर्डतोड़ 897 योजनाओं का पंजीयन हुआ। ऐसा इसलिए हुआ, क्योंकि हर बिल्डर को अपनी पुरानी योजनाओं का भी पंजीयन कराना जरूरी था। दूसरे साल पुरानी और नई योजनाओं को मिलाकर 192 योजनाएं मंजूर हुईं। 2020 में कोरोना काल होने के बाद भी 100 नई योजनाओं का पंजीयन रेरा में हुआ। 2021 में पिछला रिकॉर्ड तोड़ और 136 नई योजनाओं का पंजीयन हुआ। 2022 में योजनाओं की बाढ़ आई। इस साल जनवरी में 20 योजनाएं लांच हुईं। अगले माह फरवरी में यह रिकॉर्ड तोड़ और 23 योजनाएं आईं। मार्च में भी फरवरी का रिकॉर्ड तोड़ और 26 योजनाओं का पंजीयन रेरा में हुआ। इसके बाद अप्रैल में नया रिकॉर्ड बना और 36 योजनाएं पंजीकृत हुईं। मई और जून में 19-19 योजनाएं लांच हुईं। जुलाई में रिकॉर्डतोड़ 44 योजनाएं लांच हुईं। इसके बाद अगस्त में 18, सितंबर में 21, अक्टूबर में 11, नवंबर में सबसे कम चार और दिसंबर में 28 योजनाएं आईं। कुल मिलाकर इस साल में 273 नई योजनाएं लांच हुईं। इसके बाद 2023 में योजनाओं की रफ्तार धीमी हो गई और पहली छमाही में 71 और दूसरी में 66 योजनाएं आईं।



स्काउट गाइड ने खोला शीतल प्याऊ घर
कांकेर। भीषण गर्मी के मद्देनजर भारत स्काउट एवं गाइड्स छत्तीसगढ़ के दिशा निर्देश में स्काउट जिला संघ के द्वारा मुख्य रोड कन्या शाला के सामने में शीतल प्याऊ घर का शुभारंभ जिला शिक्षा अधिकारी एके पटेल के हाथों फीता काटकर किया गया। कार्यक्रम की अध्यक्षता प्राचार्य अंजना श्रीवास्तव के द्वारा किया गया। भीषण गर्मी को देखते हुए राहगीरों को की प्यास बुझाने के लिए यह पुनीत कार्य स्काउट गाइड के माध्यम से किया गया है। इस अवसर पर जिला संघ के उपाधिकारी वाजिद खान, दंतेश्वरी तिवारी, विवेक दास मानिकपुरी, राम भजन नेताम, अघन कश्यप, ज्ञानेश बंधु आर्य, हर्ष डोंगरे, नागेंद्र कुलेश्वर, अंकित तारम, जितेंद्र सलाम, हलाल राम आदि उपस्थित रहे।

तीन दिवसीय बालवाडी प्रशिक्षण का समापन
दुर्गुकोंदल। बालगढ़ी के अंतर्गत प्रारंभिक बाल्यावस्था देखभाल व शिक्षा के उद्देश्य से बालवाडी शिक्षक शिक्षिका व आंगनवाडी कार्यकर्ताओं का तीन दिन का प्रशिक्षण मिला। प्रशिक्षण में बच्चों का समग्र विकास के अन्तर्गत बालक के शारीरिक विकास, मानसिक विकास, संज्ञानात्मक विकास, संवेगात्मक विकास समाजी- करण के गुण, नैतिकता, पोषण स्वास्थ्य एवं खुसहाल आदि गतिविधियों के माध्यम से प्राथमिक शाला प्रवेश में पारगम्य का प्रशिक्षण दिया गया है। प्रशिक्षण के समापन समारोह में बीईओ एसपी कोसरे, एबीईओ अंजनी मण्डावी, बीआरसी लतीफ सोम, नीति आयोग से प्रीति जंजीर, बालवाडी जिला समन्वयक लक्ष्मण मालवीय और मास्टर टेनसर् दीपक टांडिया व नरेश सोनकर उपस्थित रहे।

युवती ने जहर खाया अस्पताल में हुई मौत
कांकेर। चारामा थानांतर्गत लखनपुरी निवासी 23 वर्षीय महेश्वरी कुलदीप पिता रमेश कुलदीप ने अज्ञात कारणों के चलते जहर खा लिया था, जिसे ईलाज के लिए जिला अस्पताल कांकेर में लाया गया, जहां उसकी 6 मार्च को सुबह साढ़े 8 बजे मौत हो गई। कांकेर थाना में शून्य पर मर्ग कायम कर मर्ग डायरी चारामा थाना पेश करने पर पुलिस ने असल नंबरी मर्ग कायम कर विवेचना में लिया गया।

सर्पदंश से बच्चे की मौत, मर्ग कायम
कांकेर। गोण्डाहर् थानांतर्गत पीन्ही 50 जयपुर निवासी 7 वर्षीय अनुरुद्ध बाला पिता तापस बाला का 7 मई को दोपहर 3 बजे सर्पदंश से मौत हो गया। मृतक अपने पिता के साथ पलंग पर सोकर मोबाईल में गेम खेल रहा था, तभी अचानक सांप ने काट लिया, जिससे मौके पर ही मौत हो गया। पुलिस ने मर्ग कायम कर विवेचना में लिया गया।

नवमी में प्रवेश की अंतिम तिथि 17
दुर्गुकोंदल। प्रयास बालक-बालिका आवासीय विद्यालयों के लिए कक्षा नवमी में प्रवेश के लिए चयन परीक्षा शैक्षणिक सत्र 2024-25 में प्रवेश के लिए ऑनलाइन आवेदन की प्रक्रिया जारी है। आवेदन करने की अंतिम तिथि 17 मई निर्धारित की गई है। नवमी से 12वीं तक को उत्कृष्ट स्कूल शिक्षा के साथ-साथ राष्ट्रीय स्तर की मेडिकल, इंजीनियरिंग, सीएस, सीएम तथा एनडीए की प्रतियोगिता परीक्षा में सफल होने के लिए सफल तैयारी के लिए राज्य में प्रयास आवासीय विद्यालय स्थापित किए गए हैं।

शराब पीने की सुविधा दी, युवक पकड़ाया
कांकेर। पखांजूर थानांतर्गत अंवारीपारा निवासी 38 वर्षीय महेश दुग्गा पिता महावीर दुग्गा को पुलिस ने 6 मई को शाम साढ़े 7 बजे अन्य लोगों को अवैध रूप से शराब पीने की सुविधा देते हुए पकड़ा। पुलिस को मुखबिर से जानकारी मिला था कि आरोपी अपने घर आंगन में अवैध रूप से आने जाने वाले को शराब पिलाने की सुविधा उपलब्ध करा रहा है।

सफाई के लिए 16 जगहों का चिन्हांकन कर एक माह का सेटअप तैयार किया

निगम टीम ने तीसरे चरण का सफाई अभियान शुरू किया

हरिमूमि न्यूज़ ►►धमतरी

नगर निगम प्रशासन इन दिनों नालियों व नालों की सफाई पर विशेष फोकस कर रहा है ताकि बारिश में शहर जलमग्न न हो और बारिश का पानी आसानी से निकल जाए। फरवरी से शुरू हुए सफाई का अभियान का तीसरा चरण प्रारंभ हो गया है। इसके लिए 16 जगहों को चिन्हांकित कर विशेष रूप से सफाई की जा रही है। इस सफाई अभियान के लिए पूरे एक माह का सेटअप तैयार किया है।



सफाई के बाद पानी सुगमता से निकलेगा : आयुक्त
निगम आयुक्त विनय कुमार पोयाम ने बताया कि बारिश पूर्व सफाई अभियान फरवरी से चल रहा है। इस दौरान निगम टीम क्रमबद्ध तरीके से शहर की छोटी बड़ी नालियों की अच्छे से सफाई कर रही है। सफाई के लिए प्वाइंट बनाया गया है। 16 जगह को चिन्हांकित किया गया है। इन जगहों की क्रमवार जेसीबी, ट्रैक्टर व सहायक उपकरणों से सफाई की जा रही है। सफाई अभियान से इस बार बारिश का पानी सुगमता से शहर से बाहर निकल जाएगा।

जिसके सहयोग से रोजाना कई टन कचरा निकल रहा है। शेरखान ने बताया कि सफाई के लिए निगम प्रशासन ने 16 जगहों को चिन्हांकित किया है जहां हल्की बरसात में भी सड़क पर पानी भर जाता है। इन जगहों की क्रमवार सफाई की जाएगी। चिन्हांकित जगहों में शिव चौक से देवश्री टाकीज रोड, आमापारा रोड, बालक चौक, विजय



मेडिकल से पीडी नाला, बाकरा नाला से तुफान चौक, अर्जुनी चौक से अटल आवास, भटगांव पुलिसा से अमलतासपुरम, दस पोंगा से 5 पोंगा, सोरिद वार्ड, शीतला मंदिर से रमशान

प्राचार्य ने दिए तनाव मुक्त रहने के टिप्स

धमतरी। शासकीय हाईस्कूल छुही में परीक्षा परिणाम से उत्पन्न तनाव को दूर करने शिक्षक पालक बैठक का आयोजन किया गया। नोडल अधिकारी कलीराम साहू बीईओ नगरी ने पालकों एवं विद्यार्थियों को एलईडी टीवी के माध्यम से जिला प्रशासन के अधिकारियों के संदेश से रूबरू कराया। प्राचार्या अर्चना नेताम द्वारा तनाव मुक्त हेतु आवश्यक टिप्स दिया गया। विशेष अतिथि छबिलाल सिन्हा, गुप्ता प्रसाद कुंजाम ग्रामीण अध्यक्ष, लक्ष्मीकांत साहू, तेजराम कुंजाम, चिंताराम कुंजाम सरपंच, शंकरलाल साहू थे। छात्रों एवं पालकों को तनाव से दूर रहने के तरीके बताए गए।

अतिक्रमण हटाकर की जा रही सफाई : स्वास्थ्य अधिकारी



स्वास्थ्य अधिकारी एवं सफाई अभियान के प्रमुख मो. शेरखान एवं उनकी टीम ने बताया कि सफाई के दौरान नाला, नालियों में किए गए अतिक्रमण, ठेला, स्लेब, अस्थायी दुकानों को हटाय़ा जा रहा है जहां वर्षों से सफाई नहीं हुई है, उस जगह को अच्छे से साफ किया जा रहा है। इस दौरान विवाद की स्थिति भी आ रही है लेकिन समझाने पर सफाई में सहयोग प्रदान कर रहे हैं।

नगर बड़ा नाला, इतवारी बाजार चौक से गौरव पथ आमातालाब बड़ा नाला, सरस्वती शिशु मंदिर से श्रीराम अस्पताल तक सफाई के लिए एक माह का सेटअप तैयार है। सफाई के

जैन समाज आज व कल मनायेगा अक्षय तृतीया पारणा महोत्सव

■ स्थानक भवन में होगी संख्या प्रभु भक्ति, पुरानी मंडी में होगा प्रवचन

हरिमूमि न्यूज़ ►►धमतरी

श्री साधुमार्गी जैन संघ व सकल जैन श्री संघ धमतरी द्वारा अक्षय तृतीया पारणा महोत्सव का आयोजन 9 मई को किया जा रहा है। बता दें कि आचार्य नानेश पटघर परम पूज्य 1008 आचार्य रामलाल जी मसा, बहुश्रुत वाचनाचार्य उपाध्याय प्रवर राजेश मुनि मसा के सुशिष्य शासन दीपक अक्षय मुनि मसा, दिनेश मुनि मसा, दिव्य दर्शन मुनि मसा, लक्षित मुनि मसा आदि

ठाणा 4 एवं शासन दीपिका सुयशा श्रीजी मासा आदि ठाणा 5 के सानिध्य में धमतरी श्री संघ को वर्षी तप का पारणा कराने का अवसर प्राप्त हुआ है। इसी परिप्रेक्ष्य में आज गुरूवार को शाम 7.30 बजे से नया स्थानक भवन सिहावा चौक में विधि, निधि ललवानी द्वारा प्रभु भक्ति कार्यक्रम की प्रस्तुति दी जाएगी। 10 मई शुक्रवार को पुरानी कृषि उपज मंडी प्रांगण रायपुर रोड धमतरी में प्रातः 8.30 बजे प्रवचण, प्रातः 11 बजे तपस्वियों का पारणा, दोपहर 12 बजे स्वधर्मी वात्सलय होगा। इसके लाभार्थी परिवार रानूलाल, मनीष, शुभ संकलेच होंगे।

दुगली में होगा झरिया गंधर्व समाज का सम्मेलन

■ आयोजन को लेकर समाजजनों की हुई जिला स्तरीय बैठक
■ कई मुद्दों पर चर्चा की गई

हरिमूमि न्यूज़ ►►धमतरी

झरिया गंधर्व समाज की जिलास्तरीय बैठक जिला अध्यक्ष दीनदयाल नेताम की अध्यक्षता में दुगली के बहारराय प्रांगण में हुई। बैठक में सामाजिक विकास और उत्थान के साथ सामाजिक व्यवस्था को सुचारु संचालित करने पर चर्चा की गई।

गंधर्व समाज का वार्षिक सम्मेलन 18 एवं 19 मई को दुगली के बहारराय प्रांगण में करने का सर्वसम्मति से निर्णय लिया गया।



बैठक में गंधर्व समाज के जिला उपाध्यक्ष राजकुमार चालकी, कोषाध्यक्ष हरेन्द्र टांडेश, जिला महासचिव वासुदेव मरकाम, सिहावा क्षेत्रीय अध्यक्ष गणेशराम टांडेश, उपाध्यक्ष गणेशराम नागची, सचिव बृजभूषण बघेल, सहसचिव बसंत टांडेश, सलाहकार शंकरदास

देवदास, सेवाराम बघेल सहित मगरलोड, कुकरेल, सिहावा क्षेत्र के सामाजिक पदाधिकारी सम्मिलित हुए।

सभा में जनकल्याणकारी योजनाओं की दी जानकारी



महासमुंद। भारतीय जनता पार्टी लोकसभा प्रत्याशी मालविका सिंहदेव एवं नुआपाड़ा विधानसभा प्रत्याशी अभिनंदन पंडा के चुनाव प्रचार में नुआपाड़ा विधानसभा के ग्राम पंचायत धरमबांधा, तोरा में चुनावी सभा में विधायक योगेश्वर सिन्हा उपस्थित रहे। मोदी की गारंटी के तहत घोषणापत्र के बिंदुओं को जनता के समक्ष रखकर भाजपा के पक्ष में मतदान करने के लिए आह्वान किया। इस अवसर पर महासमुंद लोकसभा सांसद चुन्नीलाल साहू, ओडिशा प्रदेश कार्यकारणी सदस्य किसान नेता प्रसन्ना पादी, सांसद प्रतिनिधि संदीप दीवान, भाजपा नेता प्रकाश कलार, गोवर्धन साहू, संतोष डडसेना, सरपंच भुवनेश्वरी डडसेना, राजू साहू, संतोष साहू, विनय दीक्षित, युवा मोर्चा के नेता नितिन जैन, पंकज जैन, रवि फिरोदिया आदि उपस्थित रहे।

महर्षि विद्यालय की छात्रा नियति को मिला क्षेत्रीय विजेता का खिताब

हरिमूमि न्यूज़ ►► महासमुंद

भारतीय सांस्कृतिक निधि इंटैक महासमुंद अध्याय द्वारा आयोजित मेरी स्मारक खोज राष्ट्रीय चित्रकला एवं निबंध प्रतियोगिता में स्थानीय महर्षि विद्यालय की छात्रा नियति सिदार कक्षा 8वीं ने क्षेत्रीय विजेता का खिताब हासिल किया है। अपने अंचल की धरोहरों के संरक्षण व संवर्धन के प्रति शालेय विद्यार्थियों को प्रोत्साहित करने के उद्देश्य से इन्टैक महासमुंद अध्याय द्वारा

विभिन्न गतिविधियां संचालित की जाती हैं। इसी क्रम में विगत 27 जनवरी 2024 को राष्ट्रीय स्तर की मेरी स्मारक खोज चित्रकला एवं निबंध प्रतियोगिता आयोजित की गई थी। इस प्रतियोगिता में स्थानीय 6 विद्यालयों के 43 विद्यार्थियों ने उत्साहपूर्वक भाग लिया था। इनकी चित्रकारी एवं निबंध सीट को



मूल्यांकन के लिए इंटैक केंद्रीय मुख्यालय नई भेजा गया था। यहां पूरे देश के 100 शहरों के 11 हजार प्रविष्टियों में से 15 राष्ट्रीय एवं 103 क्षेत्रीय विजेता घोषित किए गए। इनमें नियति सिदार के मां खल्लारी मंदिर पर चित्रकारी व निबंध लेखन को क्षेत्रीय विजेता के लिए चयन किया गया। नियति ने यह खिताब हासिल कर अपने विद्यालय

एवं नगर का गौरव व मान बढ़ाया है। नियति के पिता कीर्ति सिदार पुलिस महकमे में सेवारत व माता यशोदा सिदार गृहिणी हैं। इस उपलब्धि पर संयोजक दारुलाल चंद्राकर, शशि शर्मा, सहसंयोजक यशवंत चौधरी, सदस्य मानकलाल चंद्राकर, अशोक शर्मा, रूपेश तिवारी, डॉ. विश्वनाथ पाणिग्राही, प्रमोद कन्नौजे, रघुनाथ सिन्हा, मानक नामदेव एवं समस्त इंटैक परिवार ने हर्ष जताया है।



संजीवनी CBCC USA
कैंसर हॉस्पिटल, रायपुर
मैं अनुभवी कैंसर रोग विशेषज्ञ की सेवा
अब बरसना में

10 मई
शुक्रवार

सुबह 11 से
दोपहर 01 बजे

अग्रवाल नर्सिंग होम
बसना,
जिला - महासमुंद (छ.ग.)

77730 86100 | 9039645760 | 9300255751


रेडियेशन (सिकाई) की सुविधा अब निःशुल्क आयुष्मान भारत योजना द्वारा

कैंसर रोग विशेषज्ञ
डॉ रमेश कोठारी

कैंसर के 6 लक्षण जिनके बारे में आपको जानकारी होनी चाहिए।

मूँह या जीभ में घाव या छालों का बहुत दिनों तक ठीक ना होना।
मल त्यागने या मूत्राशय की आदत में बदलाव या खून आना।
बदहजमी और निगलने में समस्या होना।

स्तन या शरीर के किसी भी हिस्से में गाँठ होना।
खांसी आना या गला बैठ जाना।

संजीवनी CBCC USA कैंसर हॉस्पिटल
जैन मंदिर के सामने, दावड़ा कॉलोनी, पंचपेड़ी नाका, रायपुर (छ.ग.)- 492001

अन्य केंद्र: अहमदाबाद | अगरतला | चेन्नई | इंदौर | नवसारी | रायपुर | त्रिची | उज्जैन

खबर संक्षेप

आत्मानंद स्कूल तुमगांव में प्रवेश प्रक्रिया 14 को

महासमुंद। स्वामी आत्मानंद शासकीय अंग्रेजी माध्यम उत्कृष्ट विद्यालय तुमगांव में नए शिक्षा सत्र 2024-25 में विद्यार्थियों के प्रवेश लॉटरी प्रक्रिया होनी है। तुमगांव सेजेस प्राचार्य लंकेश कुरील ने बताया कि कक्षावार प्रवेश के लिए ऑनलाइन आवेदन को तिथि 10 अप्रैल से 10 मई तक निर्धारित की गई है। जिसमें प्रवेश के लिए अंतिम तिथि 10 मई है। सेजेस तुमगांव कक्षावार रिक्त सीटों में प्रवेश के लिए लॉटरी की प्रक्रिया 14 मई को सुबह 9 बजे से सेजेस तुमगांव में नियमानुसार सभी कक्षाओं के लिए लॉटरी की प्रक्रिया पूर्ण की जाएगी।



नवीन महाविद्यालय में मनाया गया विश्व रेडक्रॉस दिवस

महासमुंद। शासकीय नवीन महाविद्यालय चिरको में 8 मई को विश्व रेडक्रास दिवस मनाया गया। इस अवसर पर महाविद्यालय में प्राचार्य एचएल दीवान द्वारा सरस्वती माता के छायाचित्र पर माल्यार्पण एवं दीप प्रज्ज्वलित कर कार्यक्रम का शुभारंभ किया गया। इस अवसर पर लता भोई कार्यक्रम अधिकारी रेडक्रास सोसायटी द्वारा रेडक्रास संस्थापक हेनरी ड्यूनेंट के जीवनी के बारे छात्र-छात्राओं को अवगत कराया। रेडक्रास सोसायटी के उद्देश्य निःस्वार्थ सेवा एवं प्राथमिक उपचार के संबंध में महाविद्यालय के वालिंटियर्स व छात्र-छात्राओं को बताया। इस अवसर पर छात्र-छात्राओं ने भी अपने विचार रखें। इस अवसर पर वाणिज्य विभाग के सहायक प्राध्यापक तरुण कुमार ध्रुव, राष्ट्रीय सेवा योजना कार्यक्रम अधिकारी मनहरण ठाकुर, कार्यालय प्रमुख फलेश दीवान, ऋषि वर्मा, सविता पटेल एवं छात्र-छात्राएं उपस्थित रहे।

निधन

लखन लाल जलक्षत्री

नरौ। ग्राम गांजर (मुनगासेर) निवासी लखन लाल जलक्षत्री से वा नि वृ त लाइवमैन (70) का निधन 6 मई सोमवार को हो गया। वे वर्तमान में कौडिया परिक्षेत्र समाज के कोषाध्यक्ष थे। उनकी अंत्येष्टि कार्यक्रम में लोग बड़ी संख्या में शामिल हुए। वे संतोष, जगन्नाथ जलक्षत्री के पिता थे।

मेरी स्मारक खोज पोस्टर मेकिंग एवं निबंध प्रतियोगिता हुई

हरिभूमि न्यूज ►► सरायपाली

भारतीय सांस्कृतिक निधि (इंटेक) नई दिल्ली की विरासत शिक्षा और संचार सेवा प्रभाग की प्रधान निदेशक पूर्णिमा दत्त के कुशल निर्देशन में आयोजित अखिल भारतीय मेरी स्मारक खोज पोस्टर मेकिंग एवं निबंध लेखन प्रतियोगिता 2024 में इंटेक सरायपाली अध्याय अंतर्गत स्वामी आत्मानंद शासकीय अंग्रेजी माध्यम उत्कृष्ट विद्यालय सरायपाली में सातवीं कक्षा में अध्ययनरत, पढ़ाई के साथ-साथ आर्ट एंड क्रॉफ्ट, पेंटिंग, रंगोली, बागवानी कार्य में विशेष रुचि रखने वाली प्रतिभाशाली छात्रा आस्था पटेल ने इस प्रतियोगिता में प्रतिभांगिता करते हुए विश्व प्रसिद्ध पुरातत्व स्थल सिरपुर में स्थित प्राचीन लक्ष्मण मंदिर का रंगीन, आकर्षक चित्र उकेरकर अपने उत्कृष्ट ड्राईंग/पेंटिंग कला-कौशल का प्रदर्शन किया।

वहीं इसके बारे में सारगर्भित निबंध भी लिखा। देशभर के 100 शहरों से कक्षा सातवीं, आठवीं, नवमी पढ़ने वाले 11000 स्कूली विद्यार्थियों ने इस विशिष्ट प्रतियोगिता में हिस्सा लिया और अत्य ज्ञात

महाविद्यालय में मनाया गया विश्व रेडक्रॉस दिवस

हरिभूमि न्यूज ►► सरायपाली

शासकीय महाविद्यालय में यूथ रेडक्रॉस प्रभारी एवं इतिहास विभागाध्यक्ष डॉ. आरएस पटेल के मार्गदर्शन एवं प्राचार्य पीके भोई के निर्देशन में विश्व रेडक्रॉस दिवस (8 मई) का आयोजन किया गया। कार्यक्रम के मुख्य अतिथि यूके बरिहा विभागाध्यक्ष राजनीति विज्ञान, विशिष्ट अतिथि डॉ. चंद्रिका चौधरी सहायक प्राध्यापक हिंदी रहे। कार्यक्रम की अध्यक्षता प्रभारी यूथ रेडक्रॉस डॉ. आरएस पटेल ने किया। कार्यक्रम में उपस्थित छात्र-छात्राओं को सर्वप्रथम विशिष्ट अतिथि डॉ. चंद्रिका चौधरी ने



रेडक्रॉस के उद्देश्य, मानवता, निष्पक्षता, तटस्थता, स्वतंत्रता, स्वेष्टिक सेवा, एकता एवं सार्वभौमिकता के बारे में बताते हुए आंग्ल-सिख युद्ध में सिख सैनिकों द्वारा किए गए मानवता के परिचय के बारे में विस्तार से बताया। पश्चात कार्यक्रम के अध्यक्ष डॉ. आरएस

पटेल ने रेडक्रॉस सोसाइटी के संबंध में विस्तारपूर्वक जानकारी प्रदान की तथा विश्वास दिलाया कि आगामी शिक्षा सत्र में भी यूथ रेडक्रॉस सोसाइटी के तत्वावधान में विभिन्न कार्यक्रमों का आयोजन भी कराया जाएगा। कार्यक्रम के मुख्य अतिथि यूके बरिहा ने रेडक्रॉस सोसाइटी

संस्थापक जीन हेनरी ड्यूनेंट के जीवन पर प्रकाश डालते हुए उनके उद्देश्य एवं किये गए कार्यों पर विस्तारपूर्वक चर्चा की। महाविद्यालय में यूथ रेडक्रॉस सोसाइटी द्वारा किए जा रहे कार्यों की सराहना की। अंत में आभार प्रदर्शन अंकित यदु सहायक प्राध्यापक कंप्यूटर साईंस ने किया। इस अवसर पर सहायक प्राध्यापकगण खिरोद्र डडसेना, सुष्मिता भोई, महाविद्यालय के कर्मचारीगण मेनका नायक, तारा बाई, दुर्गा चौहान, दुर्गाशंकर यादव, नीरज सागर एवं छात्र-छात्राएं सेत कुमार कोसरिया, राहुल, तोषवंत मेहेर सहित बड़ी संख्या में उपस्थित रहे।

हरिभूमि न्यूज ►► नरौ

क्षेत्र में मंगलवार की रात्रि में गरज

बारिश के कारण अन्नदाता किसानों की परेशानी बढ़ी

चमक एवं हवा के साथ बारिश हुई। बारिश की वजह से कुछ समय के लिए बिजली चली गई। बारिश थमने के बाद लाइट आई। इधर, बारिश के कारण अन्नदाता किसानों की परेशानी बढ़ गई है।



रबी धान फसल पककर तैयार है। वहीं अनेक किसान रबी धान

फसल की कटाई हार्वेस्टर से करा रहे हैं। बारिश के कारण खेत में नमी

व्यक्तित्व विकास शिविर का हुआ शुभारंभ, 80 बच्चों ने लिया हिस्सा

हरिभूमि न्यूज ►► महासमुंद

स्थानीय गायत्री शक्तिपीठ में तीन दिवसीय निःशुल्क व्यक्तित्व विकास शिविर का शुभारंभ बोधराम साहू जिला समन्वयक एवं शशि प्रभा थिटे, नरेंद्र नायक ब्लॉक समन्वयक, संतुलाल साहू, घरस चौहान एवं वरिष्ठजनों की उपस्थिति में मां गायत्री की पूजन एवं दीप प्रज्वलन कर किया गया। कार्यक्रम के प्रथम दिन के सत्र में प्रार्थना, जप एवं ध्यान के साथ युवाओं का आह्वान, कैरियर निर्माण, स्वस्थ रहने की कला आदि विषयों पर पावर पॉइंट के माध्यम से विस्तार से चर्चा की गई। शिविर में महासमुंद के अलावा लभरा, खैरा, बेमचा, मचेवा एवं लाफिनखुर्द के लगभग 80 बच्चों ने भाग लिया। शिविर शुभारंभ पर शशिप्रभा थिटे ने सभी



बच्चों को लक्ष्य निर्धारण कर संघर्षों से लड़ते हुए अपने व्यक्तित्व को शानदार बनाकर आगे बढ़ाने की प्रेरणा दी। बोधराम साहू एवं नरेंद्र नायक ने भी सभी बच्चों को शिविर में आने के लिए धन्यवाद देते हुए सफल जीवन जीने के लिए प्रेरित किया। इस सत्र में भारत साहू, नरेश साहू एवं खेमीन साहू शरीक हुए। कार्यक्रम में डॉ

साधना कसार एवं एमएल साहू का मार्गदर्शन प्राप्त हुआ। कार्यक्रम में ओमप्रकाश साहू, हरिश डडसेना, प्रियंका नाग देवे, पूर्णिमा साहू, मनोरमा साहू, लक्ष्मी नाथ साहू, अमर साहू, भुखन, धनीराम, कुमारेश, लोकेश, लिनेश आदि का विशेष योगदान रहा। यह जानकारी भारत साहू जिला युवा प्रकोष्ठ प्रमुख ने दी है।

शंकराचार्य जयंती पर विशाल संत समागम व भागवद्गाथाचार्य सम्मेलन रायपुर के महादेवघाट में जुटेंगे प्रदेशभर से गोस्वामीजन

हरिभूमि न्यूज ►► महासमुंद

छत्तीसगढ़ सनातन दशनाम गोस्वामी समाज द्वारा महादेवघाट रायपुर में 11 व 12 मई को विशाल संत समागम, भगवद्गाथाचर्य सम्मेलन व जगद्गुरु शंकराचार्य प्राकट्य उत्सव का आयोजन किया गया है। जिसमें प्रदेशभर से गोस्वामीजन बड़ी संख्या में उपस्थित होंगे। दो दिवसीय राज्य स्तरीय आयोजन में पहले दिन सायं 6 बजे से संत समागम - भगवद्गाचार्य सम्मेलन में प्रदेशभर के गोस्वामी भगवद्गाचार्य, संत व समाज के भगवद्गाचार्य धर्म, संस्कृति, समाज व राष्ट्रहित विषय पर चिंतन करेंगे। द्वितीय दिवस प्रातः 10 बजे से वैदिक मंत्रोच्चार के साथ सनातन संस्कृति के संवाहक शंकराचार्य की पूजा अर्चना के साथ प्रारंभ होंगा।

शोभायात्रा व भोजन प्रसादी के पश्चात छत्तीसगढ़ के उपमुख्यमंत्री विजय शर्मा के

मुख्य आतिथ्य में मंचीय कार्यक्रम होगा। कार्यक्रम की अध्यक्षता समाज के संस्थापक व नीति निर्धारण समिति के अध्यक्ष रमन गिरि



गिरि, केशव गिरि, धर्मेन्द्र प्रकाश गिरि, गुमान पुरी, घनश्याम गिरि, सह सचिव मनीष बन, हरीश गिरि, प्रचार सचिव कामेश्वर पुरी,

संचालन के लिए प्रांताध्यक्ष अशोक गिरि, महासचिव भूपेंद्र पुरी एवं कोषाध्यक्ष विश्वनाथ पुरी गोसाईं के मार्गदर्शन में विष्णु गिरि को

कार्यक्रम संयोजक, बद्री पुरी एवं घनश्याम पुरी को सहसंयोजक, पोखराज बन प्रांतीय संगठन सचिव को कार्यक्रम समन्वयक बनाया गया है। इसके अतिरिक्त रायपुर जिला कार्यकारिणी को आयोजन समिति का दायित्व सौंपा गया है। प्रांतीय उपाध्यक्ष रामकुमार पुरी, प्रहलाद भगवद्गाचार्यों का सम्मान, विवाह योग्य युवक-युवतियों का परिचय सम्मेलन भी आयोजित किया गया है। कार्यक्रम के सुचारू

होने से कटाई प्रभावित हो रही है। किसान अब खेत सूखने का इंतजार कर रहे हैं। इस भीषण गर्मी में द्रोणिफा के असर से मौसम में बदलाव आया है। रात में बारिश व दिन तेज धूप, उमस से लोग परेशान रहे। वहीं जिन किसानों के फसल पककर तैयार हो चुकी है, ऐसे किसानों की की चिंता बढ़ गई है। रबी धान फसल कटाई के बाद किसान अपने घर के सामने बारिश के कारण पॉलीथिन से ढंक कर रखे हुए है।

विश्व रेडक्रास दिवस: मनुष्य के अंदर होने चाहिए सभी जीवों के प्रति मानवता का गुण

हरिभूमि न्यूज ►► महासमुंद

भारतीय रेडक्रास सोसायटी जिला शाखा के तत्वावधान में शांतीबाई कला वाणिज्य विज्ञान महाविद्यालय में विश्व रेडक्रास दिवस का आयोजन किया गया। कार्यक्रम के मुख्य अतिथि के रुप में शांतीबाई महाविद्यालय की प्राचार्य डा सविता चंद्राकर, अध्यक्षता डा अशोक गिरी गोस्वामी जिला संगठक रेडक्रास, विशिष्ट अतिथि के रुप में मेनका चंद्राकर, नारायण चक्रधारी, आकांक्षा सिंह, गायत्री चंद्राकर, रीति व रेडक्रास प्रभारी लुकेश साहू उपस्थित रहे।

कार्यक्रम का शुभारंभ मुख्य अतिथियों के कर कमलों से रेडक्रास का ध्वजारोहण के साथ किया गया। तत्पश्चात रेडक्रास का झंडा गीत व राष्ट्रगान के साथ

हरिभूमि न्यूज ►► महासमुंद

स्वामी आत्मानंद उत्कृष्ट हिंदी आदर्श विद्यालय में समर कैप का 15 दिवसीय आयोजन किया जा रहा है, जिसका उद्घाटन शाला के प्राचार्य एच आचार्य, प्रधान पाठक चिंतामणि चंद्राकर, उपप्राचार्य चमन चंद्राकर, शिक्षक ठाकुर के द्वारा माता सरस्वती के तैल चित्र की पूजा

अर्चना कर किया गया। समर कैप का आयोजन प्रतिवर्षनुसार बच्चों के



सहसंज्ञानात्मक क्षेत्र में विकास के

योग, जुंबा समेत अनेक गतिविधियां शामिल

15 दिवसीय कैप में बच्चे योग, जुंबा, वाद्य, संगीत, नृत्य कला पेंटिंग, मेहंदी, पाक कला, औसोगामी, अबेकस, मुर्तिकला, रंगोली, मॉडल, कबाड़ से जुगाड़, नृत्य नाटिका आदि सीखेंगे। एच आचार्य ने कहा कि हमें सीखने के लिए किसी उम्र का मोहताज नहीं होना चाहिए, सीखने की कोई उम्र नहीं होती है। हमें हमेशा सीखते रहना चाहिए और यह सीखा हुआ कोई भी चीज जीवन में काम ही आता है। कार्यक्रम में शाला के सितेश झुलपे, शिक्षिकाओं में सुधा शर्मा, अंजनी साहू, भारती सोनी, भोजेश्वरी ठाकुर आदि उपस्थित रहे।

लिए किया जाता है। समर कैप के उद्घाटन अवसर पर शाला के उपप्राचार्य द्वारा उद्बोधन में कहा कि सभी शिक्षिकाओं द्वारा समर कैप में मार्गदर्शन दिया जाएगा एवं बच्चों को कुछ ना कुछ विशेष सीखने को मिलेगा। इस कैप में शाला में जो सालभर पढ़ाई के अलावा अन्य गतिविधियां होती हैं उन गतिविधियों को सिखाया जाएगा।



दूसरों की निःस्वार्थ सेवा के लिए प्रेरित करता है। रेडक्रास का उद्देश्य शांति, सेवा, मित्रता का प्रतीक है। उन्होंने रेडक्रास दिवस क्यों मनाया जाता है व उसके क्या उद्देश्य है उसके बारे में सविस्तार जानकारी दिया गया। विशिष्ट अतिथि मेनका चंद्राकर ने कहा कि कहानी के माध्यम से मानवता के विषय पर जानकारी दी। राष्ट्रीय सेवा योजना कार्यक्रम प्रभारी गायत्री चंद्राकर ने कविता प्रस्तुत किए।

आत्मानंद अंग्रेजी स्कूल के छात्र

क्षितिज पांडे ने तुलसीदास रचित सुंदर पंक्ति पढ़कर मनुष्य के मानवीय गुणों के बारे में सविस्तार अपना भाव प्रस्तुत किया गया। कार्यक्रम का संचालन कर रहे दिनेश साहू द्वारा रेडक्रॉस संगठन कैसे बना उसके बारे में विस्तार से जानकारी दी गई। कार्यक्रम में भारतीय रेडक्रास सोसायटी के सदस्य मुरलीमनोहर साहू, शांतीबाई महाविद्यालय के स्टाफ देवेन्द्र चंद्राकर, शत्रुघ्न पटेल, गुलाब चंद्राकर, देवानंद चंद्राकर, विष्णु चंद्राकर, घनश्याम साहू, बलराम चंद्राकर, मानिक लाल तारक, प्रमिला चंद्राकर, मानिक पटेल एवं महासमुंद नगर के अन्य विद्यालय व महाविद्यालय के समस्त छात्र-छात्राओं का विशेष योगदान रहा। उपरोक्त जानकारी मीडिया प्रभारी घनश्याम साहू ने दी है।

महाविद्यालय में छात्रों को दी गई विदाई



हरिभूमि न्यूज ►► सरायपाली

वीरेंद्र बहादुर सिंह शासकीय महाविद्यालय में प्राचार्य पीके भोई के संरक्षण एवं हिंदी विभागाध्यक्ष डॉ.संध्या भोई के मार्गदर्शन में प्रथम वर्ष के विद्यार्थियों द्वारा द्वितीय वर्ष के विद्यार्थियों के लिए विदाई समारोह का आयोजन किया गया जिसमें सहायक प्राध्यापक डॉ. चंद्रिका कुमार तांडी, आरती साहू उपस्थित थे। विभागाध्यक्ष डॉ. संध्या भोई ने जीवन में संघर्ष के महत्व का बहुत ही सूक्ष्म विश्लेषण करते हुए सीखने की प्रवृति को बनाए रखने की जरूरत पर जोर दिया। डॉ. चंद्रिका चौधरी ने समय के महत्व को

समझाते हुए कहा कि समय खरगोश की तरह फुदकते हुए हमसे दूर चला जाता है, आवश्यकता है प्रयत्न कर उस खरगोश को अपनी गोद में लेकर सहलाने की। तत्पश्चात अंतिम वर्ष के वरिष्ठ छात्र-छात्राओं द्वारा अपने दो वर्ष के अविस्मरणीय अनुभव और कनिष्ठ छात्रों के प्रति स्नेह भाव को नम आँखों के साथ अभिव्यक्त किया। मंच संचालन गायत्री मिश्रा और दीपक भोई ने किया। अंतिम वर्ष की वरिष्ठ विद्यार्थियों द्वारा हिंदी विभाग को स्मृति चिन्ह के रूप में फोटो फ्रेम दिया गया। जिसमें सभी शिक्षकों, वरिष्ठ एवं कनिष्ठ छात्रों का चित्र अंकित है। अंत में दीपक भोई द्वारा आभार प्रदर्शन किया गया।

निधन

धुरऊराम सिन्हा

महासमुंद। मचेवा निवासी धुरऊराम सिन्हा (77) का निधन हो गया। वे शंकर लाल सिन्हा (अधिवक्ता) व गजानंद, द्वारिका के पिता तथा बाबूलाल, नारायण, प्रभुलाल, परसराम, तोरण के भाई थे। अंतिम संस्कार स्थानीय मुक्तिधाम में किया गया। इस दौरान बड़ी संख्या में गणमान्यजन शामिल हुए।

TODAY OFFER

50% Discount on One Way Taxi

RAHUL TRAVELS

One Way Taxi Pvt Ltd

Scan And Book

9926411411

RAIPUR : Near Raipur Airport , Mana Camp

टैक्सी चाहिए

हरिभूमि समाचार पत्र में रात्रि पेपर

पार्सल ले जाने हेतु मारुति इको, टाटा मैजिक, बोलरो, डी आई टैक्सी की आवश्यकता है।

रायपुर से सरायपाली

संपूर्ण कागजात के साथ प्रसार विभाग में संपर्क करें।

हरिभूमि

कार्यालय, धमतरी रोड, टिकरापारा, रायपुर